

अर्द्धकुम्भ मेला-2016 की व्यवस्थाओं के संदर्भ में अपर मुख्य सचिव, वित्त विभाग, उत्तराखण्ड शासन की अध्यक्षता में उनके कार्यालय कक्ष में आहूत बैठक दिनांक 18.07.2015 का कार्यवृत्त।

आगामी अर्द्धकुम्भ मेला-2016 की व्यवस्थाओं के संदर्भ में अपर मुख्य सचिव, वित्त विभाग, उत्तराखण्ड शासन की अध्यक्षता में आहूत बैठक दिनांक 18.07.2015 में विस्तार से विचार-विमर्श करने के उपरान्त निम्नलिखित निर्णय लिए गये:-

1- स्थाई प्रकृति के मरम्मत सम्बन्धी रु० 5523.66 लाख के निम्न विभागों के प्रस्तावों पर सहमति व्यक्त की गयी-

1. लोक निर्माण विभाग	-	लागत रु० 1185.42 लाख।
2. सिंचाई विभाग	-	लागत रु० 1463.92 लाख।
3. राजाजी टाडगर रिजर्व/वन विभाग	-	लागत रु० 21.23 लाख।
4. पर्यटन विभाग	-	लागत रु० 1878.29 लाख।
5. नगर निगम हरिद्वार	-	लागत रु० 422.33 लाख।
6. नगर पालिका ऋषिकेश	-	लागत रु० 160.80 लाख।
7. नगर पालिका मुनिकीरेती	-	लागत 141.56 लाख।
8. नगर पंचायत स्वर्गाश्रम	-	लागत रु० 42.11 लाख।
9. जिला पंचायत, तपोवन	-	लागत रु० 117.00 लाख।
10. थर्ड पार्टी क्वालिटी ऐश्योरेन्स को देय कन्सलटेन्सी चार्ज	-	लागत रु० 91.00 लाख।

कुल योग 5523.66 लाख।

2- वर्तमान तक रु० 17790.04 लाख के कार्यों की स्वीकृति निर्गत की जा चुकी है। रु० 257.11 लाख के कार्यों की स्वीकृति की कार्यवाही शासन स्तर पर गतिमान है। मेला प्रशासन स्तर पर तकनीकी परीक्षणोंपरान्त रु० 5523.66 लाख के स्थाई प्रकृति के मरम्मत सम्बन्धी कार्य चिन्हित किये गये हैं। इस प्रकार स्थाई प्रकृति के कार्यों हेतु कुल रु० 23513.85 लाख के कार्यों पर सहमति व्यक्त की गयी।

3- कुम्भ/अर्द्धकुम्भ के दौरान आने वाले तिथियों /अधिकारियों के 01 अस्थाई सर्किट हाउस बनाया जाना है। इस अस्थाई सर्किट हाउस के स्थान पर पर लगभग रु० 1830.00 लाख की लागत से अतिथि गृह बनाये जाने पर सहमति की गयी। इस अतिथि गृह हेतु भूमि जिला प्रशासन द्वारा उपलब्ध करायी जा रही है एवं कार्यदायी संस्था गढ़वाल मण्डल विकास निगम है। इस अतिथि गृह के सम्बन्ध में मेला प्रशासन, जिला प्रशासन एवं कार्यदायी संस्था के मध्य एक अनुबन्ध किया जायेगा, जिसमें इस अतिथि गृह में कक्षों के आवंटन व रख-रखाव आदि की शर्तें निहित होंगी। साथ ही उक्त अतिथि गृह से सम्बन्धित वित्तीय निविदायें खालने की कार्यवाही व्यय वित्तीय समिति (E.F.C) सम्पन्न होने के बाद की जाये।

4- रोशनाबाद-बिहारीगढ़ मार्ग के सुदृढीकरण /चौड़ीकरण से सम्बन्धित प्रस्ताव शासन को उपलब्ध कराया जाये, जिसमें भूमि की उपलब्धता, कार्य की वर्तमान लागत व अर्द्धकुम्भ मेला हेतु इस कार्य की महत्ता का उल्लेख करते हुए, मेलाधिकारी द्वारा आख्या उपलब्ध करायी जाये।

- 5- धनौरी-सिड़कुल बाईपास मार्ग कुम्भ मेला-2010 के अन्तर्गत रु0 14 करोड की लागत से स्वीकृत किया गया था। इस मार्ग के एलाईमेंट में वन भूमि आने के कारण इस मार्ग का निर्माण कुम्भ मेला-2010 के दौरान सम्भव नहीं हो सका था। अतः इस कार्य हेतु वर्तमान में भूमि की उपलब्धता, अर्द्धकुम्भ मेला की दृष्टि से मार्ग की महत्ता व वर्तमान लागत से अवगत कराते हुए, मेलाधिकारी द्वारा आख्या उपलब्ध करायी जाये।
- 6- स्थाई शौचालयों के सम्बन्ध में निर्णय लिया गया कि हरिद्वार एवं ऋषिकेश स्थित स्थाई शौचालयों का रख-रखाव स्थानीय निकायों के माध्यम से कराया जाये। रख-रखाव हेतु धनराशि हरिद्वार-रूड़की विकास प्राधिकरण द्वारा उपलब्ध करायी जायेगी।
- 7- अस्थाई कार्यों के सम्बन्ध में अपर मुख्य सचिव महोदय द्वारा निर्देश दिये गये कि सम्बन्धित विभाग विभागाध्यक्ष के माध्यम से अस्थाई कार्यों के प्रस्ताव मेलाधिकारी से अनुमोदित कराकर अपने प्रशासनिक विभाग को प्रेषित करेंगे। प्रशासनिक विभागों द्वारा अनुपूरक बजट में अस्थाई कार्यों के बजट की मांग शासन को प्रस्तुत की जायेगी।
- 8- वर्तमान में यात्रियों के रूड़की, बहादुराबाद, सिड़कुल, हरिद्वार व ऋषिकेश के मध्य सुगम आवागमन हेतु बसों के संचालन की व्यवस्था नहीं है, जिससे यात्रियों को अत्यधिक कठिनाई का सामना करना पड़ता है। अतः निर्णय लिया गया कि अर्द्धकुम्भ मेला की अवधि में ऋद्धालुओं के आवागमन को सुगम बनाने के लिए मेलाधिकारी के निर्देशन में परिवहन निगम द्वारा 100 बसों के पी0पी0पी0 मोड़ पर संचालन की व्यवस्था से सम्बन्धित प्रस्ताव / कार्ययोजना तत्काल प्रस्तुत की जाये।
- 9- अर्द्धकुम्भ मेला में आने वाले श्रद्धालुओं की सुविधा को दृष्टिगत रखते हुए हरिद्वार बस स्टैण्ड, ऋषिकेश बस स्टैण्ड व रूड़की बस स्टैण्ड की आवश्यक मरम्मत हेतु प्रस्ताव शासन को उपलब्ध कराया जाये।
- 10- हरिकी पैड़ी पर आरती के समय श्रद्धालुओं की दिन-प्रतिदिन बढ़ती हुई संख्या को दृष्टिगत रखते हुए निर्देश दिये गये कि हरकी पैड़ी क्षेत्र में हाईड्रोलिक स्वचालित यांत्रिक सिटिंग सिस्टम (Automatic collapsible Seating System) का प्रस्ताव तैयार कर शासन को उपलब्ध कराया जाये।
- 11- अर्द्धकुम्भ मेला में आने वाले श्रद्धालुओं को जानकारी उपलब्ध कराने हेतु रूड़की से ऋषिकेश तक एल0सी0डी0 वीडियो वॉल के माध्यम से प्रचार की व्यवस्था सूचना विभाग द्वारा की जाये।


 (राकेश शर्मा)
 अपर मुख्य सचिव।

संख्या 1286/IV(3)/2015-4(06)/2014, दिनांक 30 जुलाई, 2015

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. अपर मुख्य सचिव/प्रमुख सचिव/सचिव लोक निर्माण/पेयजल/वन /सिंचाई/ पर्यटन/ विभाग, उत्तराखण्ड शासन।
2. आयुक्त, गढ़वाल मण्डल, पौड़ी।
3. निजी सचिव, मा0 शहरी विकास मंत्री को मा0 मंत्री जी के संज्ञानार्थ हेतु प्रेषित।
4. जिलाधिकारी, हरिद्वार/पौड़ी/टिहरी /देहरादून
5. निदेशक, शहरी विकास निदेशालय, देहरादून।
6. मेलाधिकारी, हरिद्वार।
7. एन0आई0सी0 सचिवालय परिसर देहरादून।
8. गार्ड फाइल।

आज्ञा से,

(रईस अहमद)
अनु सचिव।